

# IL HABIB

Johroġ cull nhar ta hamis, barra minn hamis ix-Xirca u Labsi.—L'imsiehbini ta Malta u Għaḍdex jisüielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisüielhom xelin actar fis-sena u jahtieg ihallsu għall'inkas bis-sitt xhur fuk.—Min ma javzax zahar kabel taghrlaku is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imżeuak b'cull xorta ta daul, ta taghlim, ta aħbarijet u ta moghdija taz-zmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Duardu Galea (str. Cristoforu, numru 174.)

Stamperija: *G. Muscat* (strada sant'Orsla, numru 213).

L' EUËEL SENA.

IL HAMIS, il 5 TA SETTEMBRU, 1912.

NRU. 30.

*Inbierec b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocci taħhom, ghax nistenneu minnu gid cbir.*

*Mil Belt, fid-19 ta Jannar, 1912.*

† P. ARCISKOF U ISKOF.

## It-8 ta Settembru!

Gieh u kima lil Missierijetna, f'dan il jum tal ghid taħhom! Gieh u kima lill'isem għażiż ta Malta! Gieh u kima lill Maltin li għad għandhom tigr f'demmhom iż-zerriegħa ta Dauc li ma bieghux l'Art taħhom għall frugħat tad-dinja u għall hobza ta cull-jum!

Halli ighidu xi gazetti inglizi li aħna *nisel għarbi* u imissna għadna bis-saruan! Li STORJA TAD-DINJA tghid li aħna *conna digà SEHEM TA RUMA* mita il cburin ta 'l-lum chienu għadhom.....ma tüieldux!—Halli ighidu xi gazetti taljani li aħna *bghula tal għarab* u fost in-nisa tagħna m'haunx uahda *tal galbu!* Li STORJA TAD-DINJA tghid li il Maltin—irgiel, *nisa* u tfal—razznu darba għal dejjem il killa tat-Toroc; u, li ma chienux huma, l'*Italja* u il bkija tal Ewropa collha ukghu fil jasar!—Min jista imieri li Storja?.... Min jista ighatti ix-xemx bil għarbiel?....

U ma conniex cbar fi zmien it-Toroc biss! Conna cbar mita giè haun Missierna San Paül, ladarba ilkajnieh hecc tajjeb: u mhux biss dorna bih u bi shabu, mentri is-salvaggi, f'dauc iż-zmienijet coroh, chienu jagħmlu għal min jara fil gharka; imma, fi tliet xhur, ftaħna ghajnejna ilcoll għad-daül tat-taghlim tieghu u bkajna inzommu kaüü fi s'issa!—Conna cbar mita giè haun Ruggieru in-Normannu, ladarba mhux biss ma haüadnieh mas-Saracini li chienu jaħcmu fukna, imma *iddota* minn hüejgu il Cnisja ta Malta u täna bičca mill'*Arma tieghu* bhala bandiera tagħna!—Conna cbar mita geü haun il Cavalieri ta *San-Ġuann*, ladarba, għalavolja Carlu Hamsa, Sultan ta Skallija u tagħna, chien tahom din il *Gzira*, ma 'ssugraux imiddu riglejhom fukha kabel ma bagħtu il *Procuraturi taħhom* minn Serkusa biex jiftehmu magħna!—Uinna cbar mita geü haun il Francizi, ladarba, malli ma għogobniex għamilhom, chellna il hila *nin-bloccaühom* mis-süar il-geüa u inzommuhom sentejn magħluka, sa-chemm, imbagħd, MINN JEDDNA, *ghazilna l'Inglizi biex jig-gverna üna!*....

Jecc San Luka käl fil *Ctieb tal Appostli* li aħna «dorna bihom u tajnihom ghajnuna cbira»—jecc il Muratori halla mictub li

aħna «ghaġġibna id-dinja b'dac li għamilna fil güerra mat-Toroc»—il General Thomas Graham stkarr ucoll, fid-9 ta gunju 1800, mita il Francizi chienu għadhom ma telkux għal-collox u l'*Inglizi* *conna għadna ma taj-nihomx din il Gzira taht idejhom*, li aħna «sirna cbar kuddiem id-dinja u li *Storja* ma għandhiex esempju actar tal-ghageb minn tagħna!»

Min imieri li *Storja*? Min ighatti ix-xemx bil għarbiel?....

Cbir il jum tat-8 ta Settembru, ghax fih hlisna l'Ewropa mil jasar tat-Toroc! Imma għandna jem oħra cbar bhala—u, fost l'oħrajn, imisshom ma jinseühomx l'Inglizi u it-Taljani!

Gieh u kima lil Missierijetna, f'dan il jum tal ghid taħhom! Gieh u kima lill Cavalieri tat-tmin Nazzjonijet li iccumbatteu mal Maltin contra it-Toroc! Gieh u kima lil Grammastru La Vallette, li mexxa il güerra b'dehen u hila cbar! Gieh u kima lil Toni Bajjada, li mit darba issogra hajjtu, biex jifred il camp tal ghedeüa u iüassal l'ordnijet tas-Sultan mil Birgu għall'Imdina! Lil Luka Briffa u in-nies l'oħra tal Cavlerija tal Campanja! Lill'Inginjer Ġormu Cassar, li üertier il Mustafa bil hegga u il curagg tieghu! Lill Cejlu Tonna, li siüa daks mija fit-takbida tal Birgu! Lin-Nisa u it-Tfal, li, fil battalja tal Isla, reġgghu l'ura il chiefer Candlissa u in-nies tieghu, bit-tfih tač-criechi micüija u b'li sbandoli! Lill Patri Bert, li, midrub f'rasu, baka ihaggeg il hutu, taht ix-xita tal balal! Lill mijet u eluf ta Maltin oħra, li għaġġbu li stess Cavalieri u chexcu it-Toroc bil klub ta süar taħhom! Gieh u kima lill Malta u lill'Uliedha, ghax sa-chemm id-dinja tibka dinja hadd ma ihassar mil li *Storja* l'isem cbir u rebbieh li halleü üarajhom!

U gieh u kima Lilna, jecc aħna nibkghu nghozzu din il üirta cbira ta sebh u ta fohrija! Nerfghu rasna, f'dan il jum imkad-des tat-8 ta Settembru: u nizzu-hajr ll'Alla u ll'Ommu, li kabzu bid-dieher għalina u taüna mis-Sema il ghajnuna taħhom: u nitobu il mistrieħ ta dejjem fuk il kobra għezieħ tal Cbar tagħna: u nifirhu, ghax għandna biex, ma Pajjizna: u inrodu imħabba b'imħabba lill Barranin collha li iccumbatteu magħna: u, b'üičcna minn kuddiem, nghidu lid-Dinja chif iddur li *dac li għamlu il Maltin għad ma għandhomx esempju tieghu l'artijet l'oħra!*....

Gieh u kima lil Missierijetna! U Alla l'imbierec ibieghed minn fukna dic is-siegha mishuta li il cobor taħhom jista icun lehen ta čanfira għalina u għal dauc li għad iridu jitnissu minn'na!

## IL ÜIRJA

FIL CUNGRESS EÜCARISTICU.

(2)

F'l'aħhar hargha tagħna, ghedna li, minn għalina, għad li id-Direttur tal *Habib* hu üiehed mil Membri tal *Cumitat Esecutivo* (anzi, üiehed miž-zeüg Segretarji tieghu), ma nafux li *giè decis* li għandha issir *Üirja cbira* fil granet tal *Cungress Eücaristicu*: imma, 'mbagħd, staksejna chienx jeüüilla intkal xi haġa fil *Cumitat General*, ghax ftacarna li, billi daün il granet kieghdin il Campanja, *conna* inkasna minn uahda mil lakghat tieghu: u gejna nafu li dan il *Cumitat General*, seüa-seü f'dic il lakgha, chien *id-decida*, üara quistjoni cbira bejn dauc li rieduha u bejn dauc li ma riedu-hiex, li għandha issir il *Üirja*. U giè magħzul minn fost in-nies tieghu *Cumitat barrani* għaliha biss, chif üissejna aħna li għandu isir, min-ghajr ma *conna* nafu li digà chien sar. Mela, sa haun, jahtieg inseüüu dac li ghedna, biex icun jakbel ma dac li gara s'issa: u biex il Karrejja tagħna icunu jafu collox fil hin, nis-soctaü nghidu ucoll li dac il *Cumitat barrani tal Üirja* (insejñhulu hecc biex naghzul mil *Cumitat General* u mil *Cumitat Esecutivo*) digà bida jahdem, ghax nafu li il gimgha li harget chellu lakgha fil Palazz tal *Ünjoni Cattolica*. U, chif ighidu, għandu hsiebijet cbar fuk din il *Üirja*, ghax intkal li saħansitra hemm il hajra li jinbina löc għal t'apposta, b'nefka li tilhak mal *elf u hames mit lira*.

Tcun chiecu haġa sabiha, haġa ta gieh u ta fejda għall Malta: u li chellha tinħaseb għal zmien iehor, il *Habib* chien jithabat għaliha bil hñara tieghu collha u ighin id-dghajjsa chemm jiflah, ghax, anzi, imissu għandna *Üirja* hecc miftuha is-sena collha, biex nuru lill frustieri li jigü haun l'*Arti*, l'*Industrija* u il *Cummerc* ta Malta u Għaḍdex (specjalment *fix-xogħol tal flugranu* tal fidda u f'li *scultura* tal haġar, f'*insig* ta cull xorta u fil hdim tal *bizzilla*, fil cum-

mercé tal *inbejjed*, tas-*sigarretti* u *hùejjeg* ohra bhal daùn, li bihom nistghu insemmu isimna mad-dinja): izda m'ahniex tal fehma—u nafu ben tajjed li bhalna jahsbuha bosta nies tad-dehen u tal ghakal, mhux biss Sacerdoti mill'oghla, imma ucoll Seculari ghorrief u li ghandhom *ùisk* mid-dinja—m'ahniex tal fehma li din il *Ùirja* ghandha issir fil granet tal *Cungress Eucaristicu*. Ir-ragjunijet taghna ghednihom il gimgha l'ohra: u ma bi hsiiebniex nergghu l'ura mill'icchen *ùahda* fosthom!

Le: hadd ma ghandu jinkeda bil *Cungress Eucaristicu* biex imexxi il Cummeré tieghu—hadd ma ghandu jistenna din il *haja hecc ghaziza* biex jiftaħ hanut fil *Ùirja* ta dac li ghandu ghall bejħ haùn Malta! Ma ghandniex ingibu haùn eluf u eluf ta *Cattolici* mill'inhañi tad-dinja collha biex nuruhom x'iroddu il *fabrichi* taghna u narañ naghmlux xi *negozju* tajjed mahhom! Ghandna ingibuhom biex haùn, fil Gzira ta San Paùl, fit-Tempju tal Cavalieri, f'din l'Art nadifa u xemxija, li, ghalchemm *échejca*, hadd ma jisbokha fil Fidi Cattolica u f'din il Fidi hadd ma hu anzjan actar minnha, jatu kima u gieħ maghna lill Gesù Sagramentat, bl'acbar solennità u bl'akña pompa! Ghal hecc biss ghandna ingibuhom! U Alla jatina id-daùl biex nifhmaha issa, li ghadna nistghu inseñtuha!

L'eùtel, conna tal fehma li tista issir *Ùirja Sagra*—cbira chemm jista icun—cbira ferm—imma *Sagra* biss, jigifieri, bhalma fissirna il gimgha l'ohra, *Ùirja ta hùejjeg tal Cnisja*, li ghandhom, b'xi m'òd, x'jaksmu mal *Cungress Eucaristicu*: imma illum inkas din ma nixtieku, ghax nafu li il Cnejjes *principali*, bhalma huma il *Catidral*, *San-Gaann* u xi ohrajn ucoll, ma iridux li il *hùejjeg prez-zjusi* taħhom johorgu mil ghatba tal *Cnisja* il-barra (chif, mil bkija, nahsbu li il Gvern u il Gvernatur ma icunux iridu jibaghtu fil *Ùirja* l'Arazzi u il qùadri tal *Caravaggio* u tal *Mattias* li hemm il-Palazz, ghad li huma ta din il Gzira). U il *Catidral* biss ghandha biex taghmel *Ùirja shiha*, seùta *sagra* u seùta ta *oggetti* u *documenti profani*, l'actar ta zmien il Cavalieri u il Francizi. Haùn nies privati li ghandhom x'juru u actarx icunu iridu juruhom. *Ùiehed* imħal-lat maghna ghandu *ùahda* mill'acbar u mill'ekdem *Minjaturi* tal Eùropa (it-*Trionf tal Eucaristija fuk l'erba' parti tad-dinja*, qùadru li m'hemmx prezzu, donnu maghmul mijet ta snin ilu ghal mita jibdeù isiru il *Cungressi Eucaristici Universali*): u, billi ma iridx jissemma, chien *ùeghedna* li jirħiħ f'idejna biex nibaghtuħ fil *Ùirja Sagra* fl'isem tal *Habib*. Imma, nergghu nghidu, jec il Cnejjes *principali* ma johorgux barra *hùejjighom*,

il *Ùirja Sagra* ma tistax tirnexxi chif conna nixtiekuha: u ahjar li ma 'nkankluha xejn.

Izda, barra milli il *hùejjeg* ta *San-Gaann* u tal Cnejjes l'ohra li ghandhom x'juru icunu collha fil *ùicé*, ghax, f'daùc il granet tal *Cungress Eucaristicu*, icun haùn Cardinali u Iskfijet biex isiru *Pontificali* cull-jum fil Cnejjes il cbar collha ta li bliet u ta ma d'arhom u cull-hadd jarma mill'akña li jista—il *Catidral*, chif jinghad, bi hsiiebha tiftaħ it-Tezor u il Muzeù taħha: u, bla dubju, minn chemm eluf ta *Cattolici* jigù Malta ma icunx hemm *ùiehed* li ma imurx izur il *Catidral*, l'actar billi hi hecc fil krib mil *Grotta ta San Paùl* u bhalha ghandha l'isem ta Sant'uarju ghaziz mal *Cattolici* tad-dinja collha.

Inhallu, mela, fil genb il hsiieb u in-nefka ta *Ùirja cbira*, seùta *sagra* u seùta *profana*: u infittxu li incabbru u nghollu chemm nifilhu u izjed milli nifilhu il *Ùirja ta gieħ u kima lill Gesù Cristu*, fil "*Cungress Eucaristicu* fiħ in-nifsu!"

## MIL BRAZIL:

Fit 23 ta Luliu 1912.

Mahbuba ghaziza parrina tighi, ahna seirin ingharfuchom b'dauna l'erbgħa versi ahna seirin nictbulchom li ahna irceveina littra mahbuba tighac u hadna piacic hafna biha l'actar meta ghettilna li intom tinsabu taibin u bhal ma ninsabu ahna ghal grazzia t'Alla.

Inti trid taf chif ahna kghedin u ahna la ingheidulech ejia u lankas ma tigix u ahna sejirin ingharfuchom chif ahna seirin ahna u chif jithallas ix-xghol tghana. Seira nibdilech mil-lucanda meta uasalna f'Santos haduna f'lucanda u hemmec geu hafna signuri ghal biex jieħdu in-nies ghax-xghol allura chien hemm dana is-signur li kghedin mighou u tchellem mal kassis u ftehimu illi ghandhom imorru mighu it-13 il famiglia illi collha maltin u ghamlu il cuntratt ghal sena u imbghad haduna 10 sighth il geuua mill belt bil ferrovia u ahna chera franch u hatab ingibu chem irridu biex insairu u ilma ghanna chem irridu il ghaliex haun ix-xmara kuddiemna u ilma tajjed ferm u il caffè jatihulna b'xein franch ucoll u ghandu jatina biccia raba ghalina u ma inhalsu xein u li tieħu minna icun franch u din il biccia raba nizirougha kamħirrum u kara ahmar u li tghamel l'art collox ghalič kalulna u jatina li nizirghou il fazola ucoll bein is-sigiar tal caffè u il fazola tcun ghalina u franca ucoll u issa xcora tat-tkiek ta xi 12 il uizna tkum 15 il xelin u 9 soldi, flixchun zeit xelin u nofs, ratal u quart baccaliau xelin u nofs, iz-zoccor 7 soldi u nofs ratal u quart u il-laħam frisch ratal u quart 9 soldi, ir-ross cull uizna rs. 10d. u ix-xaħam kiesu bhal Malta u is-sapun jigi xi xelin il ratal u landa petroliu tkum nofs lira u pacchett solfarini 7d.½ u ahna collox niħdu min ghand is-signur jatina collox biddein u cull xghar jghamel il cont talli nieħdu u jicteb ix-xghol tghana fuk il ctieb, ghaliex jatina ctieb u meta immorru nixtru noħduħ mghana u nixtru darba cull nħar ta Hadd, allura nixtru ghal gimgha, inseit ingheidlech bil hakk illi tghana hanzir u

hanzira u flixchun halib cull jum, il hniezer għar-razza, u jatina 20 il elf reis fix-xghar jatighomloch ucoll ghal biex icolloch bzona ta xi hagia tixtri u issa seier ingharfech chif jithallas ix-xghol bhalna jatina min 4 telef jeu 5 t'elef pianta sigiar tal caffè u dauna jatihomna ghal biex inghadfuhom mill haxix ta ma duarhom 5 darbiet jeu 6 fis-sena u jatina £6.5 cull elf fis-sena talli innadufhom u imbghad il ktieħ tal caffè jithallas barrani u talli taktghou u tgeħzu u tigbru u tarblu u tnadfu u timliħ geuua xcora jatina fiorin ix-xcra illi fiorin jghamel rs. 3 ta Malta u il ktieħ tal caffè idum min 4 sa 5 xhur u digià kghedin naktouħ u meta jispiccia il ktieħ tal caffè, u icollu bzonn in-nies ihaddimna bil giurnata u jatina 3 fiorini cull jum u meta ma icolnieħ x'ngħamlu mas-signur nahdmu fir-raba tghana u cull fiorin jgheidulu elf reis u il hobs ahna nagħnu u nahmuħ ucoll il ghaliex ghanna il forn id-dar u tana carru kamħirrum b'xein ghal leuel sena sa chem jatina ir-raba tghana u allura imbghad inizzel il flus tax-xghol u li icolloch ittiħ meta tghalak is-sena hua jghamel il cont u jech jipkalna niħdu jatihomna u jech icolna intuħ natuhomlu uara il ghaliex kalulna illi leuel sena bil fors tghamel iddein sa chem jatina ir-raba u jatina il pianta tal caffè allura imbghad icolna dauch jirrendulna u nibdeu infaddlu xi hagia u leuel sena jech icolloch bzona iggiorr xi hagia xi tghabia ta carru igiorrloch b'xein u imbghad meta tghaddi is-sena icolloch thallas jech trid iggiorr xi hagia u fuk ix-xghol ma bakalix xi ingheidilchom izied u l'aria insibua bhal ta Malta u issa haun ix-xitua imma il bard ma tanté jghamel f'it filghaxia bil-leil u filghodu sa titla ix-xemx u kalulna illi fis-saif tghamel ix-xemx-actar min Malta u actarx illi ghal-leuel xghar jeu tnein illi uieħed jigi jddejiak xi f'it il ghaliex jithol iddud u icun haun min jintefhulu sakaiħ u min itelghoulu il ponot f'sakaiħ u iddud jithol taħt iddufrein tas-sakain u l'idein, jech takghelou meta icun għadu zghir ma jghamillech xein imma jech thalliħ jigber f'sikech actarx idennijilech imma ma idumx uisk u il medicina taħhom hia din, taħsilom cull filghaxia u tghamlilom dakxein petroliu u ma jithlulech u fein ahna kghedin haun nies xi 150 ruħ chif niccalcola jena u fein ahna kghedin haun cappella zghira ta Sant'Antnin cnisia zghira hafna u kuddies icolna darba fix-xghar u faccendi ohra ma nafx hemx u il Maltin li geu uraina kghedin erbgha sighth minna bil ferrovia u jech intom tigi u tcunu tafu lil xi hatt ieħor li gei aħsbu mill ahjar li tista ghal hùejjeg il ghaliex hauneh għaljin ferm u jech inti tigi ingheidlech iggibli.

Issa ma bakghalix xi ingheidlech izied hliet inselli ghaličom mill fond ta kalbna u ma ingheidilchom xein hliet nixtiekchom tigi u incunu fein xulxin imma issa aħsbua intom u cull ma ctiptilchom collu veru u ilbies bhal Malta, min jghokod fil Belt jilbes pulit u fein kghedin ahna juħau il mactur f'rashom u f'sakaihom il biccia il cbira haffjin. Sellulna ghal ziu Zanzu ghaz-zia Giuseppa u ghal hbieb collha u ghal issa saħħa saħħa + + + + + u littra tghachom irceveina fis-19 ta Lugliu u dina mibghouta min Paulu u Mari u Carmela Spiteri u dana l'indirizz:

Provincia S. Paolo per Brotos Fazenda di Sant'Eulalia Brazile.

U min irid jaf chif ahna seirin akraulu littra u inselli ghal Teresa hafna u niringrazzia hafna mis-santa li batitli.

W.

Hemm bzonn nergghu nghidu li

dañ l'ittri aħna n'ħalluom dejjem bl'*ortografja* taħhom? Jecc immissu-hom, nitilfu die li irridu nuru bihom.

ID-DIREZZJONI.

### TÜISSIJET FUK IS-SAHHA

(*Jissocta fuk il Guvintur u Xebbiet.*)

Biex inzomm chelmti (chif üieghedt fil *Habib* tal 14 tax-xahar li ghadda) illum nithaddet minn dañ l'ulied li ma jistghux icomplu imorru li scola ùara il ghaxar snin, jeù ghax rashom ma tatihomx, jeù inchella ghax ommhom u missierhom ma ghandhomx biex imantnuhom, u għaldakshecc jahtigilhom ikabduhom jaħdmu biex jakalghu xi haġa.

Dañ x'isir minnhom? Jecc huma b'saħħithom u imrobbija tajjeb, chif ghedt kabel, *is-subien* għandnom jieħdu is-sengha ta missierhom, jeù xi sengha oħra li actar togh-gobhom, billi jinbaghtu għand xi mghallem bil għakal li mhux biss ichissirhom ghax-xogħol u ighallimhom, imma ucoll jieħu ħsiebhom. Oħrajn jidhlu man-nies bħala kaddeġja (mas-sinjuri), xi uħud jibdeù in-negozju billi ibieghu fit-triek u bosta ħuej-jeġ bħal dañ. Meta, jirtiraù id-dar fil ghaxija (ghax katt ma għandhom it-tfal in-treħù minnhom l'Alla bħalma kieghed jigrì daż-zmien, illi malli jilbsu kalziet jir-ħulhom ighixu b'ruhom) l'omm għandha tieħu ħsieb tal indafa ta gisimhom u ta ħuejjiġghom, titmaħhom chemm hemm bżonn scond ix-xogħol li icunu jagħmlu u tieħu ħsieb ta ruħhom ucoll, billi tibghathom id-dutrina, iġgagħlhom ikerru cull gimgha, biex fil ħdud tara li jisimghu il kuddies u jitkarbnu. Meta ma imorru ghax-xogħol, għandhom jifarrġu b'xi divertiment biex jithejjeù ghax-xogħol tal gimgha li tcun geġja. Hecc bil kajla il kajla jidraù ix-xogħol, jibdeù jakalghu xi haġa u ighinu l'ommhom u il missierhom, jitolghu bil għakal, jibzghu għall ħabba, u iħobbu l'Alla. *Il bniet*, min-naħha l'oħra, jecc huma b'saħħithom għandhom jinxeħtu ghax-xogħol jebes, imma jecc huma xipli jeù fiacchi, jinħtieġ li taturhom sengha jeù xogħol li biħ jakalghu x'jieclu bla tbatija. L'eùtel nett, għandhom jitchissru fil facendi tad-dar ghax xbejba li katt ma ħaslet, ma sajjret u seùiet ħuejjiġha, ma tista katt tieħu ħsieb id-dar taħha jecc tizzeùeġ. Imbagħd, dañ li huma kaùijin u shaħ jistghu jaħdmu fir-raba, imorru man-nies u jagħmlu xoghlijet bħal dañ—dañ li huma xipli u delicati jinbaghtu għand xi majjistra tal ħjata, tar-racemu jeù tal cpepel, oħrajn jokoghdu jaħdmu id-dar il bizzilla jeù xogħol ieħor. Imma l'omm għandha tieħu dejjem ħsiebhom tant jecc jaħdmu barra jeù fid-dar, bħalma ghedt għal guvintur.

Hañ jahtieg nagħmel tüissija lill misserijet u l'ommijet, illi isservi għall guvintur u ghax-xebbiet. Aghmlu id-dmir tagħcom collu biex uliedcom ma jithassrux, billi taraù ma min jagħmluha, ma min jitchellmu, u fejn imorru meta icunu uħudhom—araù tajjeb ma min iddaħħluhom jaħdmu ghax dan ta rekka cbira. Jahtieg li ma jittajjru minn ecunithom, ghax il ħażen li jitgħallmu minn ħbiebhom u minn fejn icunu jaħdmu, jirħibhom u jithassru għal collox, billi ma icollhomx għakal biż-zejjed biez jagħharfu il gid mid-deni. Mhux biss li għandcom tift-ħulhom ghajnejhom bil għakal collu, u birragjuni it-tajjba; imma meta taraù xi ghajn ħażina beghduhom minn dañ il ħbieb,

oħorguħom minn dac il post, resskuħom lejn il krar, ifthulhom ghajnejhom biex ma jintilfux: aħjar jitgħallmu il ħażen minn għand ommhom u missierhom, biex icunu jistghu jagħharfu, milli jithażżnu ma shaħhom, tant jecc huma guvintur chemm ucoll xebbiet.

(*Jissocta*)

DR. L. MANCHÉ.

### It-Tüielid ta Marija

TIFHIR.

Harsa ta ħniena f'ghodüa sabiħa  
Mis-sema nizlet u il klub ħenniet,  
Ma din il ħarsa il bniedem ħati  
Il paci laka minn gos-smeùiet.

Fiz-żerniek seùta ta din il ghodüa,  
Tfuh bħala gilju minn tal üidien,  
Dehret sabiħa, safja, bla tebgha,  
Tfajla mixtieka minn bosta zmien.

Ferhet id-dinja fit-Tüielid taħha,  
Minn kalb il bniedem il ħemm itbieghed;  
Is-sema feraħ u Lilha sellem,  
Tberghen il għadu, l'inferru itrieghed.

Issaħħru l'angli bil ġmiel minn taħha,  
Li bi sbuħitha għaddiet ix-xemx;  
Fost l'opri t'Alla, kalu bejniethom,  
Chemm hi sabiħa!.. Bħalha ma hemmx.

Ix-xemx li cbira bir-raggi taħha  
Bojjod bħal fidda l'art tmur tindura,  
Int ir-Regina, marret kaltilha,  
Jen tiegħec serva, Int is-Sinjura.

Il kamar Lejha bil ħleüta ħares,  
F'lejla tal hena u ta cbir schiet;  
Imma 'd-daùl tiegħu malajr inçhifes,  
Meta riglejha fuku poggiet.

U resku 'l cüiecheb, curuna nisġu  
Biex jatu kima lil di't-Tarbijja;  
Imma bid-dija u il ġmiel minn taħha  
Fid-daùl minn taħhom bakghu mitfija.

Il ġmiel tal baħar bil ġħana tiegħu,  
U ix-xmajjar collha li ħiergin minnu,  
Biex tifhir jatu lil din it-Tfajla,  
bdeù collha itennu tal gloriya l'innu.

Montanji ġħolja, u üidien fondi,  
U gonna thaddru bi fjuri sbieħ,  
Il vuci tagħcom bil kaùta tidüi,  
F'din il ġurnata ma l'erba' rieħ!

It-tjur tal ajru, minn ta cull xorta,  
Illum ighannu actar bil ħleüta,  
Għax illum tüieldet Omm üisk ħanina,  
Omm Gesù Sidna, Alla tas-seüta!

Ktajja tal angli, fuk l'arpi tagħcom,  
Inni dlonc semmghu mill'actar sbieħ,  
Man-nieka taħha ilcoll ingabru,  
Bid-dakk u il kima atuha gieħ!

U l'art u is-sema, flimchien imsieħba,  
Tal ferħ ighollu illum l'*Osanna!*  
Jatu foħrija, ibiercu 'mfarrġa  
Lil Bint maħbuba minn ta Sant'Anna.

V. SAMMUT.

Nihil Obstat. Die 18 Augusti 1912.

Alois. Can. Farrugia, Cens. Theol.

### Ma dñar il Gżira

Pitghada (is-sibt) u nhar il hadd, l'*Unjoni Cattolica* sejjra tagħmel it-*Tifchira tat-8 ta Settembru*, fil Palazz Caraffa, chif imisha tagħmel cull Xirca oħra Maltija fi-Circlu taħha, bla ghira u bla frughat ta partiti. Pitghada, il Lakgha tal *Unjoni Cattolica* tcun fis-sebgha ta fil ghaxija bejn l'Imsieħbin taħha biss; u isir *Discors* bil

Malti fuk il *Vittoria tal 1565*: imma għal nhar il hadd, fil ghaxra u nofs ta fil għodu, hemm mistiednin bosta Xirchiet oħra, bħalma huma tal *Camra Pontificeja*, *San-Nobbli*, tal Borża, tal Arti u Manifatturi, tal Agricoltura, tal Archeologija u hecc: u id-*Discors* isir bit-Taljan. Dan sejjer jagħmlu ir-Reverendu Dun Ġüann Gaüci, D.D., M.A., Cerimonier tal Iskof u Sieheb tal *Unjoni Cattolica*; u tal Malti chien mitlub mil Cunitat biex jagħmlu id-Direttur tal *Habib*: imma, billi ma satax jaccetta, ghax la-ħak ta il chelma għal band'oħra, għadna ma nafux min sejjer jagħmlu f'locu. Nit-tamaù li tcun festa sabiħa: festa li tkankal il klub u tarfa li mħuħ il-fuk.

—Nizzu-ħajr b'kalbna collha lir-Reverendu Patri Üig Attard, Lettur Ġubilat tal Minuri Frangiscani (*ta-Giezu*), li għoġbu jiftacar f'ina din id-darba ucoll, chif in hu imdorri bit-tieba tiegħu. Il *Cunferenza* li għamel bit-Taljan fil *Villa Apap-Bolonja* ta ħ'Attard, fl'14 t'april li ghadda, fuk l'*Opratas-Sorijet Frangiscani* imsejjhin *Missjunarji ta Marija*, mhux krajniha bil ħrara tagħna collha, imma xtarrejniha u tghallimna bosta ħuejjeġ minnha, ghax, barra milli hi mic-tuba u minsuġa bil gherf u bil ħeġġa tiegħu, li hu üieħed mill'aħjar Chittieba u Oraturi ta Malta, fiha studju cbir fuk il gid li dic l'*Opra 'Meaddsa* għamlet fid-dinja s'issa, għad li m'ilhiex imiakkfa ħlief 36 sena. Nixtieku li fost il Karrejja tagħna li jafu bit-Taljan (u m'ħumiex ftit) ma jibkax üieħed bla ma jakra dic il *Cunferenza*: u din hi l'aħjar triek biex nirriccmandaù li Stitut li titchellem fuku, ghax min jakraha isir iħobbu u irabbi għaliħ kima cbira.

—Nifirħu lir-Reverendu Patri Lettur Gondisav Camilleri, tad-Dumnicani, għall panigircu imfaùar bil gherf u imfisser lill Poplu b'ħabta cbira li għamel, nhar il hadd li ghadda, San-Giljan, għall festa tat-Titular. Aħna ma stagħgibniex biħ, bħalma stagħgeb cull-min ma chien jafu, ghax mindu conna smajnieħ jagħmel bit-Taljan il panigircu tal *Madonna tal Carità f'San-Paùl* tal Belt, fejn stajna ma tlaknieħx actar: u conna nobsrü x'chien gejj minn għand dac il Predicatur, li jagħmel onur lill'Ordni tiegħu u lill Cleru collu ta Malta. Oh, li chiecu, mhux biss fil *Carità*, imma fil ħuej-jeġ collha tar-ruħ, tad-devozzjoni u tal *festi tal Cnisja*, jirnexxilna *nerġġhu l'ura għal-antic*, chif il għaref u ħeġġus Patri Gondisav mar ifisser, fl'esordju tal panigircu tiegħu, b'filosofija cara u cbira!

—Geüna ħafna poeziji fuk it-*Tüielid ta Marija*: u, chiecu stampajnihom collha, conna nimleù il *Habib* ta 'llum bihom biss. Ghaziłna, mela, l'eùtel üaħda li üaslitilna, biex ma nonksu lil hadd: u ix-xorti riedet li, chif jidħrilna aħna, ma 'nzertatx l'agħar fosthom. Anzi, nistghu nghidu li, ma genb li katta poeziji li geüna dañ il granet fuk festa oħra, għad li m'ħix bla tebgha, tista tghaddi b'üard u żahar.

—Il gimgha id-dieħla, ingibu mhux biss l'articlu *Chemm hu ta' min jistmerru l'ateismu*, imma ucoll l'ittra li giet imsieħba miegħu: u nifthu bil kalb collha il büieb tal *Habib* għall chitba tar-Rev. Fra E. F., ghax conna nafu li f'dac il Cunvent hemm Patri li jaf tas-seù bil Malti, imma ma conniex nafu x'jismu u li ħin bla üakt chien sejjer jigi ifittixna hu, f'löc li morna infittxuh aħna.

—Conna naħsbu li chellna nisimghu f'kasir zmien chif giè *ippremjat* il Contistabbli Duminc Depares, li, b'periclu cbir ta ħajjtu u b'ħeffa tal-ghageb, irnexxielu jifti dic il



bomba li chienet tkeghdet ūara il bieb ta Monsinjur Attard. L'eūēl nett, *premju* hecc jisūa biex ikankal il Shabu fid-dmir kalil taħhom: u, imbaghd, bħalma cull-hadd mar jifrah lill Monsinjur Attard, li heles minn dac il periclu cbir, hecc ucoll jixrak li issir il kalb lil dac li heles minnu. Nittamaū, mela, li, *jecc mhux haġ'ohra u mhux minn band'ohra*, naraū, f'kasir zmien, il Contistabbli Duminc Depares bil *Medalja* fuk sidru. Għadu zaghzuħ ferm u tcun tifchira sabiħa fis-servizz tieghu.

—Frattant, ūara il bomba ta haūn il Belt u tal Krendi, u it-tnejn taħ-Żejtun, u il ħames ūahda ta Birzebbuga—collha, tista tghid, f'daūra ta gimgha—sbieħ it-tnejn li għaddeū, inkabad ragel kieghed jati in-nar lil bomba ohra fit-telgha ta Raħal-gdid, fejn il *Magna tas-siġ*. Dac ir-ragel giè ar-restat: imm'ahna, għad li nafuħ tajjeb, ma inxandrux ismu kabel ma jigi maghruf b'ħati mil Hakk, għax hecc naħsbuha. Nifirħu biss, għall illum, lis-Surgent Arturo Leone, ragel tad-dehen u tal heġġa, li, bil għajnnna ta zeuġ Contistabbli kalbenin bħalu, irnexielu jakbad il dac il bniedem fil fatt u f'li stess ħin jifli il bomba fil ūakt. Hadem tasseū bil għakal mil bidu sal aħħar: u aħna għad nergghu nitchellmu fuku.

### Ma dūar id-dinja

*Italja*—Il Papa dic in-nhar li għalak disa' snin li chien incurunat, bagħat elfejn (2000) franc lill Cummissjoni tal Chcejjen Economici għall fkar.

Is-Sacerdot Sferrazza, f'Girgenti, inventa magna ūisk semplici li biha tista thaddem minnghajr nar carrozzi, carettoni, imtieħen, magna tal hobz, etc.

Il Cardinal De Lai, Segretarju tas-Sacra Congregazjoni, xandar daūn il granet ittra fejn ūera chif sejrin icunu irrangati li studji fis-Seminarji.

Ūara li it-Taljan rebħu Żūara, intghat li fl'Losanna chien hemm xi conversazjonijet bejn ir-rappresentant tal Italja u tas-Sultan tat-Toroc. Il Gzejjer li ħadu it-Taljan ma jibkgħux għandhom, jargghu imorru taħt is-Sultan, imma icunu gvernati b'ūisk actar cbira ħniena milli chienu kabel.

Intghat ucoll li daūn il conversazjonijet għandhom jatu resultat tajjeb u għall'aħħar ta settembru icun iffirmat it-trattat preliminari tal paci.

*Inghilterra*—Fil Parlament geū appruvati bla ebda opposizzjoni li spejjes għall viagg tas-Sultan tagħna Giorġ meta mar l'Indja għall'incuranazzjoni tieghu bħala Imperatur, In-nefka telghet miljun liri.

Il Camra tal Comuni ħadet is-soliti vacanzi u il Parlament jinfetaħ fis-7 ta ottubru. F'dan ix-xahar għandha tinfetaħ għal sitt ti jem fis-Sala tal Biedja (*Agricultural Hall*) Espozizzjoni tal Bolli tal Posta.

F'Norwich, ix-xmara chibret tant li għoliet daks ragel, għaldakstant ħafna nies jinsabu kieghdin fi cnejjes u f'istituti.

*Franza*—Il Prim Ministru mar ir-Russja fejn igħidu sar fteħim fuk l'affarijet ta Turchija.

Is-Sorijet geū imcheccija mil li sptarijet ta Normandija. Ix-xirca tat-tobba chitbet lill gvern favur tas-Sorijet u talbet biex ihallhom għax huma tajjbin ūisk għal dac ix-xogħol.

*Portugall*—F'Lisbona poġgeū fl'Avenue tal Libertà bomba. Suldat li chien għaddej lakatha b'sieku u ħadet in-nar. Is-suldat għadu fil periclu tal meūt.

*Turchija*—Ħafna capijet u ufficcjali sejrin icunu imghoddija Korti Marzjali għax ureū li huma tal partit tar-rivoluzjonari.

Fuk il frontiera tal Montenegro li tati għat-Turchija chien hemm 34 elf ruħ biex icunu lesti għal xi bżonn. Issa daūn is-suldati geū mibghuta l'ura ūara it-talb tal potenzi lir-re Nicola.

L'Albanisi sejrin jiccakalku ucoll, fil ūied ta Mitrovitza jinsabu 2500 ruħ; huma ūisk incurlati għax sabu il cadavri tan-nisa taħhom u ta uliedhom imbičcrin.

F'Hotciana sparaū zeuġ bombi hecc kaū-ūija li cull-hadd inkata. Allura ħargu mil qūartier 200 suldat, bedghu jigru mat-triekat u bix-xūabel bil baljunetti katlu daūc collha li intakghu maħhom. Il cadavri huma actar minn 200 u keghduhom fi cnisja fuk xulxin.

W.

### Chitbulna :—

Fit-2 ta Settembru,

*Habib għaziż,*

Taf min jen, taf minn fejn kieghed nic-tiblec u taf chif naħsibha. Il *carattru* tieghi tafu tant, li qūasi inkas cont sejjer nibghatec il *biglietto di visita*. Għamiltu haūn geū-ūa biex ma nicsirx l'ordni, mhux għax chien hemm bżonnu biex ticconoxxini.

Ghedtlec li *taf chif naħsibha*: cioè taf li jen, fejn imiss ir-Religion u il Patria, ma għandix assolutament partiti. Issa, mela, ippermetteli nagħmel suggeriment čchejchen, mhux biex nindaħal fid-doveri tal Aūtorità Ecclesiastica, li għaliha għandi il venerazioni collha ta Cattolicu, chif għandi ucoll rispett cbir għall persuni li dan il mument tinsab f'idejhom: imma għax jista jissucciedi li certi ħuejjeġ ma tindunax bihom.

Is-suggeriment čchejchen, izda tal impur-tanza.

Nixtiec insomma li Monsinjur Vigarij jibgħat *Circulari* lill Cappillani u lill Capijet tal Cnejjes l'ohra collha li m'ħumiex Parročci, fejn jordnalhom, taħt xi piena kaū-ūija, li il *Cumitati tal Festi* (li, nataturalment, jiffirmaū-ruħhom bl'approvazioni taħhom u taħt ir-responsabbilità taħhom) ma johorgux actar *Programmi* mingħajr il *Visto* tieghu jeū ta xi Sacerdot iehor magħzūl minnu.

Għarucaza! Certi *Programmi* minn collox issib fihom: botti fuk il partit, għideb u insolenzi—mentri ma imisshomx icunu ħlief *Fervorini religiosi!* M'ilu xejn, il *Programm* ta certa festa ħareġ bit-Talian u bil Malti: imma bit-Talian compost mōd u bil Malti compost b'mōd iehor: bit-Talian seriu u semplici, biex il persuni rispettabbili li jak-raūħ ma jiscandalizzaūx ruħhom; u bil Malti, li messu icun traduzioni tat-Talian chelma b'chelma, imħaūar b'ħafna *titoli stupidi*, b'ħafna botti u *insolenz*, b'ħafna *fanfaronati*, li fi ħuejjeġ hecc għezieħ u imkaddsa thosshom igibulec mistħija minn daūc li huma ta Religion ohra!

Fi *Programm* iehor bit-Talian krajna li il *Musica* chellha tcun scōnd il *Moto Proprio*: u imbaghd il *Gloria* (biex insemmu lilha biss) damet fuk it-tliet qūarti u fiha smajna minn collox, dūetti, terzetti, ritornelli ripetuti tliet darbiet (mil clarinett, mil flaut u mill'oboè), suli bil gaballetta u bil cadenza, ripetizzjonijet bla tarf u bla fini—insomma, l'acbar profanazioni tal *Moto Proprio!*

*Habib għaziż*, ma 'nsemmix nies u pajjisi, għax id-dnub irrid nolkot, mhux il midneb: imma chiecu insemmihom, inti issib f'daūn iz-zeuġ esempi l'acbar prova li jena ma għandix partit u ma nixtiekx ħlief li il *Programmi tal Festi* icunu seri u dinjitusi: u almenu, jecc il *Moto Proprio* ma jigix osservat, daūn il *Programmi* ma jigdbux fuku.

R. T.

### Collox jintemm !

SUNETT.

Hadd ma jizgħičča  
mil meūt sigur,  
Cullhadd jispičča  
fkir u sinjur.

Sal ankas bičča  
tintemm u tmur,  
tista 'ddum tftitxa  
tkalleb u iddur.

Jispičča 'l għana  
għad jigi zmien.  
Għalfejn tistghana!...

Il ġmiel, u is-saħħa  
u cull holkien  
għandha 't-tmiem taħha.

GIUS. SCIBERRAS.

Mil LUCERNA TAL HAĠJA.—22. Għad tmūt sgrur: fejn, chif u mita, ma tafx: cun, immela, dejjem lest.

Itolbu ll'Alla tal ħniena għall mistrieh tal erūieħ għezieħ tal Monsinjur Canonicu Dun Frangisc Marmara, tal Procuratur Legali Dūardu Semini u tas-Sinjurina Marija Soler, li mietu daūn il granet, imfarrgin bis-Sagramenti tal Cnisja u mibchijin minn krabat-hom u minn cull-min chien jafhom.

### MOGHDIJA TAŻ-ŻMIEN

### Tahbit il mohħ.

L I N L A

u le-ħ

GINU.

L'aħħar TAHBIT IL MOHH chien:

“Min ma jarfax fuku salibu fid-dlamijet issibu.”

(Araū: mi n ma ja r fa x fuk u salib u f'd d la mi jet issi b'u).

Giebuħ: mil Belt, ir-Rev. Dun. G. G., is-Sinjurina Giuseppina Farrugia u is-Sinjuri Piju-Marija Gaūci, Paūlu Cammilleri-Bez-zina u Gius. Sciberras—u minn Għaūdex (ir-Rabat) C. A. u (San Laurens) Dūardu Grima.

Imma fost daūn, għad li ftit ucoll, ūieħed biss giebu tajjeb għal-collox.